

TIFKIRIET TAL-IMGĦODDI

minn DUN ĠUŻEPP BRINCAT

Il-konnessjoni tiegħi mal-Knisja ta' Santa Marija, jew kif inhi maghrufa, il-Knisja l- Qadima, tmur lura aktar minn sittin sena. Dak iż-żmien, niftakar li bhala tifel kont immur ngħin il-quddiesa. Kien hemm ukoll tfal minn xi familji ohra, fosthom Joe Brincat.

Dak iż-żmien, madwar il-knisja kien kollu għelieqi b'xi razzett zghir f'nofshom. Fil-ġenb u wara l-knisja, fejn illum għandna l-bitha, kien hemm il-hamrija, haxix hażin, siġar (li whud minnhom għadhom hemm) u ġebel mit-tifrik tal-knisja. Anke l-ġnien tal-istazzjon kien ferm differenti minn kif inhu illum.

Il-quddiesa ta' kuljum kien jiċcelebrha l-Kanonku Dekan tal-Birgu Dun Ġużep Glivau. Dan is-saċerdot kien joqghod innaha ta' fuq ta' Fleur-de-Lys għaliex flimkien mal-familjari tiegħu kien ġie bhala refuġjat fi żmien il-gwerra. Kien raġel twil, irqiq u b'wiċċu hamrani. Għalina t-tfal kien bniedem ta' dixxiplina. Iżda fl-istess ħin kien imur tajjeb man-nies. Billi ma tantx kien hemm nies jghixu fl-inhawi, l-attendenza ma kinitx tkun kbira. Din kienet tiżdied nhar ta' Hadd.

Kien ikun ċertu Dun Alwiġ Sciberras minn Haż Żabbar li jqaddes nhar ta' Hadd. Dan Dun Alwiġ kien wiehed mis-saċerdoti msejja "tal-assistenza".

ikompli f'pagna 9

Dawn kienu joqoghdu f'xi kmamar annessi mal-Knisja ta' San Gakbu fi Triq il-Merkanti, l-Belt, bl-iskop li jekk xi hadd mill-Belt ikun wasal biex ihalli din id-dinja jmur wiehed minnhom jassistih bis-sagramenti f'dawk l-ahhar mumententi ta' hajtu.

Tajjeb ngħidu li qabel ma beda r-restawr, il-knisja kienet imsaqqfa biss fejn illum għandna s-sagristija, u hawn kienet tiġi ċelebrata l-Quddiesa fuq artal tal-injam. Fix-xitwa n-nies kienu joqoghdu fejn kien imsaqqaf, iżda fis-sajf kienu joqoghdu fil-parti mhux imsaqqfa. Dak iż-żmien lanqas mikrofonu ma kien hemm. Tista' timmagina xi sforz trid tagħmel biex jisimgħek kulhadd! Kien hemm ukoll kamra żghira fejn kien hemm gwardarobba li fiha kienu jinżammu pjaneti u affarijiet oħra li jintużaw għaċ-ċelebrazzjoni tal-quddiesa. Minbarra ċ-ċelebrazzjoni tal-quddiesa kien isir ukoll regolarment id-dfin fl-oqbra li kien hemm fil-korsija u fil-ġnub tal-Knisja.

Il-knisja kienu jiehdu hsieb jifthuha għall-quddies tnejn min-nies li, volontarjament, kienu jippreparaw l-altar, jixegħlu ix-xema', ilestu l-kotba, l-ostji ecc. Dawn kienu s-Sur Debono, li kien joqghod fil-bidu ta' Triq Psaila u z-ziju tiegħi

John Brincat, li kien joqghod fil-bidu ta' Triq Fleur-de-Lys. Il-bieb ta' barra kien bħal ta' dar normali u kellhom żewġ imfietah kbar li jifthu u jagħlqu bihom. Billi ma tantx kien hemm sigurtà zijuwi kien kuljum jiehdu miegħu d-dar il-kalċi personali tal-Kanonku Glivau. Aktar tard, Joe Brincat, li semmejt aktar il-fuq, kien hu wkoll jiehdu hsieb il-fuħ u l-gheluq tal-knisja.

Meta fl-1957 jien dhalt is-seminarju ma bqajt nattendenti aktar il-Knisja l-Qadima. Sadanittant, bil-mod il-mod beda r-restawr u bdew jizziedu n-nies. Meta mbagħad fl-1965 ġejt ordnat saċerdot wiehed mill-ewwel impenji li kelli kien propju li niċċelebra l-quddiesa ta' kuljum fil-Knisja l-Qadima! Strutturalment il-knisja kienet għadha kif hallejtha meta kont tifel; anke b'xi funeral waqt li tkun għaddejja l-quddiesa. L-istess nies kienu għadhom jagħtu s-servizz tagħhom fil-knisja. Meta mbagħad il-Kapitlu ta' Sant'Elena ddeċieda li jirrestawra l-Knisja din ġiet magħluqa biex jibda x-xogħol tar-restawr.

Dawn huma t-tifkriet tiegħi. Persuni oħra jiftakru affarijiet oħrajn li tajjeb li jinkitbu.



Ritratt tal-Knisja hekk kif beda r-restawr.